

आई मां आहियां साईं तुंहिजी दरबार में ।
 दियांव आशीश सदां मिठिड़ी पुकार में ॥
 सदा जीओ साईं मिठा अखियुनि आराम धणी
 प्रीतम जे प्रेम पगिया वर खे सदाई वणीं
 सदा सुजसु लहीं सची सरकार में ॥
 कौशल किशोर जी कीरति थो ग़ाई नितु
 पार्थिवि चंद्र प्यारल जे चरण कमल चितु
 जिअ जानि जुड़ियो रहीं जानिब जैकार में ॥
 लोक में लिको थो रहीं लालन सां लिव लाए
 निबलु चवाई नाथ प्रेम जो बलु पाए
 कंत खे कुदाई कोकिलि कथा किलकार में ॥
 कलि युग जे जीवनि लाइ सति युग जो समयु आंदो
 हरी नाम हर्ष खां रहियो कोई कोन वांदो
 राहिड़ी रसीली दिसी गुरुनि गुफितार में ॥
 महिरुनि भण्डारा मिठो मैगसि मनठार आ
 हीणनि जो हामी सदां दीननि दिलदार आ
 कृपा जा कोट भरिया साहिब सतार में ॥